



ஜூன்- 19

TNPSC துளிகள்

- ❖ பொதுத்துறை வங்கியான விஜயா வங்கி 2017-2018 நிதி ஆண்டிற்கான சிறப்பாக செயலாற்றும் பொதுத்துறை வங்கிக்கான விருதை ஓய்வூதிய ஒழுங்குமுறை மற்றும் வளர்ச்சி மன்றத்திடம் (Pension Fund Regulatory and Development Authority-PFRDA) இருந்து பெற்றிருக்கின்றது. இவ்வங்கி அடல் பென்சன் யோஜனாவின் கீழ் சிறப்பாக செயலாற்றியிருக்கின்றது.
 - இவ்விருது டில்லியில் நடந்த தேசிய அடல் பென்சன் யோஜனா மாநாட்டில் வழங்கப்பட்டுள்ளது.
- ❖ 1988ம் ஆண்டிற்கான AGMUT பணிப் பிரிவைச் சேர்ந்த ADGP தகுதியில் உள்ள S.சுந்தரி நந்தா என்ற இந்திய காவல் பணி அதிகாரி புதுச்சேரியின் முதல் பெண் பொது காவல் இயக்குநராகப் (Director General of Police-DGP) பொறுப்பேற்கவுள்ளார்.
- ❖ கேரள மாநில அரசின் சுற்றுலாத்துறை மேம்பாட்டுத் திட்டமான, உலகம் முழுவதும் உள்ள யோகா நிபுணர்களுக்கு சிறப்பு சுற்றுலாப் பயணமான "யோகா தூதர்கள் சுற்றுலாத் திட்டம்" (Yoga Ambassadors Tour) ஆயுஸ் அமைச்சகத்தின் இணை அமைச்சர் ஸ்ரீபத் யசோ நாயக்கால் துவக்கி வைக்கப்பட்டுள்ளது.
- ❖ ஏப்ரல், மே, மற்றும் ஜூன் முதல் வாரம் ஆகிய காலகட்டங்களில் e-way ரசீதுகளைத் தயாரிப்பதில் குஜராத் முன்னணி மாநிலமாக உருவெடுத்துள்ளது. இந்த மாநிலம் 10.72 மில்லியன் அளவிற்கு மாநிலத்திற்குள்ளேயும் மாநிலத்திற்கு வெளியிலும் e-way ரசீதுகளைத் தயாரித்துள்ளது. அம்மாநிலத்தை அடுத்த இடங்களில் முறையே மகாராஷ்டிரா, கர்நாடகா, உத்திரப் பிரதேசம், ஹரியானா ஆகிய மாநிலங்கள் உள்ளன.

சர்வதேசச் செய்திகள்

அணுசக்தி பேரவைக் கூட்டம்

- ❖ 28-வது அணுப்பொருட்கள் வழங்குநர் குழுவின் (Nuclear Suppliers group-NSG) பேரவைக் கூட்டம் லாத்வியா நாடானது 2018-19ம் ஆண்டிற்கான NSG-யின் தலைவராகப் பதவியேற்ற பிறகு அந்நாட்டின் ஜீர்மாலா என்ற நகரத்தில் நடத்தப்பட்டது.
- ❖ இதன் மூலம் NSG-க்கு தலைமைத் தாங்கும் முதல் பால்டிக் நாடாக லாத்வியா உருவாகி உள்ளது.
- ❖ இந்தியாவின் NSG உறுப்பினராவதற்கான விண்ணப்பத்தை 2016ம் ஆண்டின் சியோல் பேரவைக் கூட்டத்தில் சமர்ப்பித்த போது, சீனாவையும் சேர்த்து NSG-யின் சில உறுப்பு நாடுகளால் அது எதிர்க்கப்பட்டது.
- ❖ NSG இந்தியாவின் ஆபரேஷனான சிரிக்கும் புத்தர் என்ற வெற்றிகரமான அணுசக்தி சோதனைக்குப் பிறகு, அதற்கு எதிர்வினையாக அணுசக்தியை ஆக்கப்பூர்வ நடவடிக்கைகளுக்காகப் பயன்படுத்தவும், தவறாகப் பயன்படுத்துவதை தடுக்கவும் 1974ம் ஆண்டு ஏற்படுத்தப்பட்டது.
- ❖ தற்சமயம் NSG-ல் 48 உறுப்பினர்களைக் கொண்டது.



பொருளாதாரச் செய்திகள்

வெளிநாட்டுத் தொகுப்பு முதலீட்டு விதிமுறைகள் (Foreign Portfolio Investment - FPI)

- ❖ இந்திய ரிசர்வ் வங்கி, கடன் பத்திரங்களில் அந்நிய தொகுப்பு முதலீட்டாளர்களுக்கான, முக்கியமாக தனிப்பட்ட பெரிய பெருநிறுவனங்களுக்காக முதலீட்டு விதிமுறைகளைத் தளர்த்தியுள்ளது.

பெருநிறுவனப் பத்திரங்கள்

- ❖ FPI-க்கள் பெருநிறுவனப் பத்திரங்களில் குறைந்தது 1 வருடத்திற்கும் மேலாக எஞ்சியிருக்கும் முதிர்வு காலத்தோடு முதலீடு செய்ய அனுமதிக்கப்படுகின்றனர்.
- ❖ பெருநிறுவனப் பத்திரங்களில் FPI-க்களின் குறுகிய கால முதலீடுகள் ஒரு FPI-யின் முதலீடு அந்த FPI-யின் மொத்த முதலீடுகளில் 20 சதவிகித அளவிற்கு மிகாத வண்ணம் இருக்க வேண்டும்.

அரசு பத்திரங்கள்

- ❖ அரசுப் பத்திரங்களில் FPI-க்களின் முதலீட்டு வரம்பு முன்பு இருந்த 20 சதவிகித அளவிலிருந்து அதே பத்திரங்களில் 30 சதவிகிதம் என்ற நிலுவையிலிருக்கும்படி உயர்த்தப்பட்டுள்ளது.
- ❖ FPI-க்கள் அரசுப் பத்திரங்களில் குறைந்தபட்சம் மூன்று வருடங்கள் எஞ்சியிருக்கும் முதிர்வுக் காலமாக இருக்கும்படி முதலீடு செய்வதற்கு அனுமதிக்கப்பட்டுள்ளனர்.
- ❖ FPI-க்கள் அரசுப் பத்திரங்களான கருவூலப் பத்திரங்கள் மற்றும் அரசுக் கடன் வளர்ச்சி பத்திரங்களில் எந்தவித குறைந்தபட்ச எஞ்சியிருக்கும் முதிர்வுக் காலத் தேவை ஏதுமின்றி முதலீடு செய்வதற்கு அனுமதிக்கப் பட்டுள்ளனர்.
- ❖ ஆனாலும், இம்முதலீடுகள் ஒரு FPI-யால் குறுகிய கால முதலீடுகள் என்ற அடிப்படையில் அந்த FPI-யால் எந்த ஒரு பிரிவிலும் செய்யப்படும் ஒட்டுமொத்த முதலீடுகளில் 20 சதவிகித அளவை தாண்டக் கூடாது.
- ❖ இந்த வகையில், குறுகிய கால முதலீடுகள் என்பது ஒரு வருடம் வரைக்குமான எஞ்சியிருக்கும் முதிர்வுக் காலம் கொண்ட முதலீடுகளாகும்.

சீனாவால் விதிக்கப்பட்ட கூடுதல் வரிகள்

- ❖ 50 மில்லியன் டாலர்கள் என்ற அளவில் அமெரிக்கப் பொருட்கள் மீது சீனா பழிவாங்குவதற்கான பதில் நடவடிக்கையாக கூடுதல் வரிகளை விதித்துள்ளது.
- ❖ இவ்வரி விதிப்பு அமெரிக்க ஜனாதிபதி டொனால்ட் டிரம்ப் சீனப் பொருட்கள் மீது 25 சதவிகித அளவிற்கு அதே அளவிலான தொகையின் மதிப்பில் வரி விதித்தபின் நேர்ந்துள்ளது.
- ❖ இம்முடிவு, சீனாவின் வெளிநாட்டு வர்த்தகச் சட்டம், சீனாவின் இறக்குமதி மற்றும் ஏற்றுமதி வரிகளுக்கான ஒழுங்கு முறைகள் மற்றும் சர்வதேச சட்டங்களின்

அடிப்படை கொள்கைகள் ஆகியவற்றின் அடிப்படையில் எடுக்கப்பட்டுள்ளது.



நொடித்தல் மற்றும் திவால் குறியீடு (திருத்தம்) அவசரசட்டம் 2018

- ❖ குடியரசுத் தலைவர் ராம்நாத் கோவிந்த் நொடித்தல் மற்றும் திவால் குறியீடு (திருத்தம்) அவசரச் சட்டம் பிறப்பித்தலுக்கு ஒப்புதல் அறிவித்துள்ளார்.
- ❖ இந்த அவசரச் சட்டம், 2016-ஆம் ஆண்டின் நொடித்தல் மற்றும் திவால் குறியீட்டின் (Insolvency and Bankruptcy code-IBC) சில சரிப்படுத்தும் முறைகளை ஏற்படுத்துகின்றது.
- ❖ இந்த அவசரச் சட்டம், நிதியியல் துறைகளையும் குறிப்பாக நிலம் மற்றும் மனைகள் விவகாரத்தையும் பாதிக்கும் விதமான சில குறிப்பிடத் தகுந்த மாற்றங்களை ஏற்படுத்தியுள்ளது. அம்மாற்றங்களாவன.
 - வீடு வாங்குபவர்கள் நிதியியல் கடன் வாங்குபவர்கள் என்று அங்கீகாரம்
 - சிறுகுறு நடுத்தர நிறுவனங்களுக்கு சிறப்பு விதிமுறைகள்.
 - திவால் விண்ணப்பத்தை திரும்பப் பெறுதல்
- ❖ இந்த திருத்தத்திற்கு பிறகு, IBC குறியீடு வீடு வாங்குபவர்களை நிதியியல் கடன் பெறுபவர்களாக அங்கீகரித்து கடன் கொடுப்பவர்கள் குழுவில் சரியான அங்கீகாரம் கிடைக்க செய்யும். எனவே வீடு வாங்குபவர்கள் முடிவெடுக்கும் விவகாரத்தில் ஒரு ஒருங்கிணைந்த பகுதியாக மாறுவர்.
- ❖ தற்சமயம், சிறு, குறு, நடுத்தர நிறுவன உரிமையாளர்கள் வேண்டுமென்றே கடன் கட்டத் தவறியவர்கள் என்று கருதப்படாமல் அது தொடர்பாக எந்த தகுதியமைப்பையும் பெறாமல் தங்கள் நிறுவனங்களை ஏலம் விட அனுமதிக்கப்

படுவர்.

- ❖ இந்த அவசரச் சட்டம் திவால் விண்ணப்பங்களை திரும்பப் பெறுதலை, கடன் கொடுப்பவர்கள் குழுவின் 90 சதவிகித பங்குதாரர்கள் அனுமதித்த பிறகே திரும்பப் பெற இயலச் செய்கிறது.
- ❖ மேலும் கடன் கொடுப்பவர்கள் குழுவின் வாக்கு மதிப்பு நிலை, எல்லா முக்கிய முடிவுகளுக்கும் 75 சதவிகிதம் என்ற நிலையிருந்து 66 சதவிகிதம் என்ற நிலைக்குக் கொண்டு வரப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

சாதனைப் பெண்மணி –நாசா

- ❖ நாசாவின் சாதனைப் பெண்மணியான விண்வெளி வீராங்கனை பெக்கி விட்சன், தனது கடைசியான மற்றும் நீண்ட விண்வெளி பயணத்திலிருந்து திரும்பிய ஒரு வருடத்திற்குள்ளாக ஒரு விண்வெளி வீரராக தனது ஓய்வை அறிவித்துள்ளார்.
- ❖ அவர் தனது பணியின் போது மொத்தம் 665 நாட்கள் விண்வெளியில் தங்கியிருந்து உலகம் முழுவதும் உள்ள பெண்களில் வேறு யாரும் புரியாத, வேறு எந்த நாசாவின் விண்வெளி வீரரும் புரியாத சாதனையைப் புரிந்துள்ளார்.



- ❖ உலகின் மிக அதிக அனுபவசாலியான, விண்வெளியில் நடக்கும் பெண் வீரரான இவர் மொத்தம் 60 மணிநேரம் 21 நிமிடங்களை மொத்தம் 10 முறை விண்வெளி உடையணிந்து சாதனை அளவில் நடந்துள்ளார்.
- ❖ சர்வதேச விண்வெளி நிலையத்தை இரு தடவை நிர்வகித்த முதல் பெண்மணி மற்றும் விண்வெளிக்குப் பறந்த வயதான பெண்மணி இவரேயாவார்.
- ❖ 2009-ம் ஆண்டு முதல் 2012-ம் ஆண்டு வரையில் எப்பொழுதும் ஆண்களால் தலைமை தாங்கப்படும் நாசாவின் விண்வெளிப் படைக்கு தலைமை தாங்கிய முதல் மற்றும் ஒரே பெண்மணி (மேலும் முதல் ராணுவம் சாராத நபர்) இவரேயாவார்.

தென்னிந்தியாவிலிருந்து இந்திய விமானப் படையின் முதல் பெண் போர் விமானி

- ❖ M.R. மேகனா செண்பகா என்ற பொறியியல் பட்டதாரியான (விமானப் படை) அலுவலர் இந்திய விமானப் படையில் பெண் போர் விமானி என்ற வரிசையில் சேரும்



ஆறாவது அலுவலர் ஆவார்.

- ❖ கர்நாடகாவிலிருந்தும் தென்னிந்தியாவிலிருந்தும் முதல் பெண் இவரேயாவார். இவர் துண்டிகல்லில் உள்ள ஆகாயப் படை நிறுவனத்தில் பட்டம் பெற்றவராவார்.
- ❖ மற்ற போர் விமானிகள்
 - அவனி சதுர்வேதி - மத்தியப் பிரதேசம்
 - பாவனா காந்த் - பீகார்
 - மோகனா சிங் - ராஜஸ்தான்

ஆகியோர் ஹைதராபாத்தில் உள்ள ஹாகிம்பேட் ஆகாயப் படை நிலையத்தில் இந்திய விமானப் படையில் போர் விமானியாகப் பயிற்சி பெறும் முதல் பெண்மணிகளாக ஏற்கெனவே வரலாறு படைத்துள்ளனர்.

விளையாட்டுச் செய்திகள்

உணவு இடைவேளைக்கு முன்பாகவே சதமடித்த முதல் இந்தியர்

- ❖ பெங்களூருவில் ஆப்கானிஸ்தானிற்கு எதிரான முதலாவது மற்றும் ஒரே ஒரு டெஸ்ட் பந்தயத்தின் முதல் நாளில் உணவு இடைவேளைக்கு முன்பாகவே சதமடித்த வகையில் இந்திய துவக்க ஆட்டக்காரரான ஷிகர் தவான் முதல் இந்திய வீரராவார்.

Batsman	Country	Venue	Year
VT Trumper	Australia	Manchester	1902
CG Macartney	Australia	Leeds	1926
DG Bradman	Australia	Leeds	1930
Majid Khan	Pakistan	Karachi	1976-77
David Warner	Australia	Sydney	2016-17
Shikhar Dhawan	India	Bengaluru	2018

- ❖ இவ்வகையில் முதல் பேட்ஸ்மேன் 1902-ல் இங்கிலாந்திற்கு எதிராக சதமடித்த ஆஸ்திரேலியாவின் வீரரான V.T டிரம்பர் ஆவார்.
- ❖ மற்ற நான்கு பேட்ஸ்மேன்கள் ஆஸ்திரேலியாவின் C.G. மெக்கார்ட்னி, டான் பிராட்மேன், டேவிட் வார்னர் மற்றும் பாகிஸ்தானின் மஜீத் கான் ஆகியோராவர்.

முக்கிய தினங்கள்

குடும்பத்திற்கான பணம் அனுப்புதலுக்கான சர்வதேச தினம் - ஜூன் 16

- ❖ ஒவ்வொரு வருடமும் ஜூன் மாதம் 16-ம் தேதி உலகம் முழுவதும் குடும்பத்திற்கான பணம் அனுப்புதலுக்கான சர்வதேச தினமாக அனுசரிக்கப்படுகின்றது.
- ❖ புலம் பெயர்ந்த தொழிலாளர்கள் தங்கள் பூர்வீக நாட்டின் நீடித்த வளர்ச்சிக்காகவும், தங்கள் சொந்த நாட்டில் உள்ள குடும்பங்களின் நலனுக்காகவும் மேற்கொள்ளும் நிதிப் பங்களிப்புகளின் முக்கியத்துவத்தை அங்கீகாரம் செய்ய இத்தினம் அனுசரிக்கப்படுகின்றது.



- ❖ இத்தினம், 2015-ம் ஆண்டு பிப்ரவரி மாதம் சர்வதேச விவசாயத் துறைக்கான நிதியமைப்பின் (International Fund for Agricultural Development-IFAD) செயற்குழுவின் 38-வது கூட்டத்தில் அனைத்து 176 உறுப்பினர் நாடுகளாலும் ஒருமனதாக ஏற்றுக் கொள்ளப்பட்டது.
- ❖ பிற்பாடு இத்தினம் ஐக்கிய நாடுகள் பொது அவையால் 2018-ம் ஆண்டு ஜூன் மாதம் ஒரு தீர்மானத்தின் மூலம் ஏற்றுக் கொள்ளப்பட்டது. குடும்பத்திற்கான பணம் அனுப்புதலுக்கான முதல் சர்வதேச தினம் 2016-ம் ஆண்டு ஜூன் 16-ம் தேதி அனுசரிக்கப்பட்டது.
